

»Vanlukka« í skúla- garðinum

Sundalagsstevna: Skúlin í bygðini verður karmur um ein part av tiltøkunum á Sundalagsstevnuni um vikuskiftið. Eitt av hesum tiltøkum, sum serliga vendir sær til børnini, er eitt, ið ber heitið »112 Barnatiltak«. Hetta tiltakið byrjar í kvøld kl. 19:30, og her fara lögreglan, slökkiliðið og sjúkrabilurin at hava framsýning við skúlagarðin.



Gongutúrur til fjals

Sundalagsstevna: Vanligt er, at ein slík bygdastevna gongur fyri seg niðri í sjálvari vertsbygðini. Her á Sundalagsstevnuni verður kortini øðrvísi: Eitt av tiltøkunum gongur nevniliga fyri seg í fleiri hundrað metrar hædd. Kl. 13:30 sunnudagin verður boðið til ein gongutúr niðan á Sneisina, har ein staðkendur ferðaleiðari verður við. Neyðugt er ikki at tekna seg frammanundan.

Treingir til eina hond

Hvalvík: »Tíðarinnar tonn« fer við øllum. Eisini við úthanginum á bygninginum, sum í síni tíð var posthús í Hvalvík. Fyrrapartin í gjár var fyrrverandi postmaðurin, Petur Zachariasen í ferð við at skifta úthangið á hesum bygninginum. - Ja, nú trongdi tað sanniliga til. Eg má heldur fáa tað liðugt, áðrenn stevnan byrjar, sigur hann við einum brosi. Sum hjálparmann hevði hann bróður sín, Hanus Zachariasen, sum er heima í summarfrí í hesum døgum. Hann býr annars í Vejle, og hevur millum annað



Peturi dámar væl at sveiggja hamarin. Bróðurin Hanus stuðlar honum í arbeiðinum
Mynd: Snorri Brend

ført stásiliga ferðamanna-skipið Queen of Scandinavia.

sb.

Vakur sandur

Í góðveðrinum í gjár var 1. flokkur í Gøtu skúla farin útferð til Hvalvíkar. - Sandurin her er ótrúliga vakur, søgdu næmingarnir við ein munn.

Hvalvík: Tey vóru farin úr Gøtu árla á morgni við bussi. Fyrsti steðgur teirra var í barnaheiminum hjá tí eina læraranum, Hallbjørg, ið er ættað úr bygðini.

Har hevði mamma henn-

ara borðreitt við einum góðum drekkamunni, áðrenn farið varð oman á sandin at hugna sær. Hóast tey hugnaðu sær, so var hetta eisini ein annar máti at undirvísa í: Tey funnu ein hóp av skelj-um og øðrum, ið natúrliga hoyrir til eina slíka fjøru. - Tað er stórir munur á sandinum her og honum í Gøtu: Okkara er brimpláss, men her funnu vit ymiskt, sum vit ikki siggja hjá okkum, siga tey. Alt tað tey funnu, verður tikið við í skúlan har tað skal nýtast í innlæringini í

millum annað føroyskum, nú tey fara at seta navn á hvønn einstakan lut. Eftir at hava hugnað sær á sandinum eina tíð, vitjaðu tey í kirkjuni og í kirkjugarðinum, áðrenn tey fóru fram í Dal, tey nevna. Her skuldu tey steðga eina løtu, áðrenn matpakkin skuldi etast heima hjá Hallbjørg, ið eigur hús innarlaga í Hvalvík. Seinnapartin kom bussurin aftur eftir teimum, og síðani varð leiðin lögð aftur til heimbygðina.

sb.



Í 1. flokki í Gøtu skúla eru 13 næmingar – 8 gentur og 5 dreingir. Dreingirnir eru: Fríði, Jónas, Arnbjørn, Sámuel, Hans, Tonni, Viktor og Magnus. Genturnar eru: Kristianna, Bjørg, Inga Maria, Hanna og Anná. Lærararnir eru: Julia og Hallbjørg.

Mynd: Snorri Brend

Tíðin fer til

Ein má ongantið taka nakran dyst ov lætt

Jógvan Zachariasen gongur í 7. flokki í Hvalvíkar skúla. - Frítíðina brúki eg mest til fótból. Eg spæli sjálvur og havi sæð næstan allar dystirnar hjá EB/Streymi í ár, sigur hann.

FÓTBÓLTUR
Snorri Brend
snorri@sosialurinn.fo

Streymnes: - Nei, vit vilja sleppa at sparka eitt sindur longur. Vit tíma ikki inn í skúlan beint nú! Lærararnir við Hvalvíkar skúla hava júst biðið børnini um at gevast við fótbólts-spælinum. Men hetta gongur ikki sum ætlað. Tey hava beint frammanundan býtt seg í tvey lið, og nú gongur dysturin uppá tað allar besta á fótbólts-vøllinum í Streymnesi. Og nú skulu tey so inn í eina heita skúlastovu!

Tey fáa kortini loyvi at spæla eina lítla løtu aftrat, men so er altso nóg mikið: Nú má onnur lærugrein á tímatalvuna innanveggja. Millum hesar næmingarnar og idnu fótbólts-spælarnar er Jógvan Zachariasen. - Hetta er ein sera góður vøllur, ið vit hava fingið, sigur hann. Sjálvur spælir hann við smádreingjunum hjá EB/Streymi. Komandi ár verður



Gott er at sleppa út úr skúlastovuni og niðan á vøllin at røra seg – Jógvan Zachariasen avmyndaður saman við hinum næmingunum úr 3. til 7. flokk við Hvalvíkar skúla

Mynd: Snorri Brend

hann at siggja á dreingjaliðnum, - eitt lið, sum mong vænta sær nógv av í framtíðini.

Í miðjuni
Jógvan hevur altíð havt áhuga fyri fótóliti – og sam-bært fólki í økinum er hann haraftrat ein góður spælari. - Eg havi spælt fótóliti í eini átta ár. Tað dámar mær sera væl, sigur hann við Sosialin. Í landskappingini í fótóliti kom smádreingjaliðið

hjá EB/Streymi at liggja rættiliga miðskeiðis í teirra bólki. Sjálvur heldur Jógvan, at tað kundi gingið eitt sindur betri. Men plaseringin á stigatalvuni hevur eisini sína orsök. - Tað gekk ikki so gott hjá okkum at byrja við. Men ímóti endanum komu vit rættiliga fyri okkum, greiðir hann frá. Hinvegin gekk tað munandi betri hjá teimum í steypakappingini. Men kortini ikki nóg gott!